

Enrolment of Medical and Engineering Graduates in the Employment Exchanges.

499. SRI P. P. HEGRE (Chikodi).—Will the Minister for Labour be pleased to state :—

(a) the total number of unemployed Medical and Engineering Graduates on the Live Register of Employment Exchanges in the State (District wise information may be furnished) ;

(b) the number of Medical and Engineering Graduates belonging to Scheduled Castes and Scheduled Tribes ?

SRI A. B. JAKANUR (Minister for Labour).—

(a) (As on 31-12-1980)

- (i) Total number of unemployed Medical Graduates 901
- (ii) Total number of unemployed Engineering Graduates 1766.

District-wise figures of these unemployed Medical Graduates and Engineering Graduates are furnished in the Statement laid on the table.

(b) —	S.C	S.T
(i) Medical Graduates	102	8
(ii) Engineering Graduates	30	5

ಶ್ರೀ ಪಿ. ಪಿ. ಹೆಗರೆ. — ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ವಿವರವಾದ ಮಾಹಿತಿಯನ್ನು ಒದಗಿಸಿದ್ದಾರೆ. ಇದರಲ್ಲಿ ಷೆಡ್ಯೂಲ್ಡ್ ಕ್ಯಾಸ್ಸ್ ಮತ್ತು ಷೆಡ್ಯೂಲ್ಡ್ ಟ್ರೈಬ್ಸ್‌ನವರಿಗೆ ಅನುಕೂಲವಾಗಿಲ್ಲ. ನಾವು ಒಂದು ನಿರೀಕ್ಷೆ ಮಾಡಬಹುದು. ಇದು ಬೆಂಗಳೂರಿಗೆ ಮಾತ್ರ ಸೀಮಿತವಾಗಿದೆ. ಬೆಂಗಳೂರಿನಲ್ಲಿ ಮಾತ್ರ ಹೆಚ್ಚು ಇದ್ದಾರೆ. ಮೈಸೂರಿನಲ್ಲಿ ಸ್ವಲ್ಪ ಇದ್ದಾರೆ. ಉಳಿದ ಕಡೆ ೧-೨-೩ ನಿರುದ್ಯೋಗಿ ವೈದ್ಯಕೀಯ ಪದವೀಧರರಿದ್ದಾರೆ. ನಾನು ಹೇಳಿದ ಉದ್ದೇಶ ಉತ್ತರ ಕರ್ನಾಟಕದಲ್ಲಿ ಬೇರೆ ಕಡೆ ಅದೇ ರೀತಿ ಇರಬಹುದು. ನಮ್ಮ ಬೆಳಗಾಂ, ಧಾರವಾಡ, ಕಾರವಾರ ಜಿಲ್ಲೆಗಳಲ್ಲಿ ವೈದ್ಯಕೀಯ ಶಿಕ್ಷಣವನ್ನು ಇಂಜಿನಿಯರಿಂಗ್ ಶಿಕ್ಷಣವನ್ನು ೮-೧೦ ವರ್ಷಗಳ ಹಿಂದೆ ಮಾಡಿಕೊಂಡಿದ್ದರೂ ನಿರುದ್ಯೋಗ ಸಮಸ್ಯೆ ಆಗಿರಬೇಕಾದರೆ.....

ಅಧ್ಯಕ್ಷರು. — ಮಾನ್ಯ ಸದಸ್ಯರು ಪ್ರಶ್ನೆ ಹಾಕಬೇಕು.

ಶ್ರೀ ಪಿ. ಪಿ. ಹೆಗರೆ. — ಅಧ್ಯಕ್ಷರೇ ಸ್ವಲ್ಪ ಎಕ್ಸ್‌ಪ್ಲನೇಷನ್ ಮಾಡಬೇಕಾಗುತ್ತದೆ.

ಅಧ್ಯಕ್ಷರು. — ಎಕ್ಸ್‌ಪ್ಲನೇಷನ್ ಮನೆಯಲ್ಲಿ ಮಾಡಬೇಕು.

ಶ್ರೀ ಪಿ. ಪಿ. ಹೆಗರೆ. — ಅಧ್ಯಕ್ಷರೇ, ೧೯೭೦ನೇ ಇಸವಿಯಲ್ಲಿ ಅಂದರೆ ೧೦ ವರ್ಷಗಳ ಹಿಂದೆಯೇ ಈ ಪದವಿಯನ್ನು ಪಡೆದಂಥ ಜನ ನಿರುದ್ಯೋಗ ಸಮಸ್ಯೆ ಅನುಭವಿಸಬೇಕಾಗಿದೆ. ಸರ್ಕಾರದವರು ಇದರ ಬಗ್ಗೆ ಪರಿಶೀಲನೆ ಮಾಡಿದ್ದಾರೆಯೇ ಮಾನ್ಯ ಮಂತ್ರಿಗಳು ತಿಳಿಸಬೇಕು.

ಶ್ರೀ ಎ. ಬಿ. ಜಕನೂರು. — ಅಧ್ಯಕ್ಷರೇ, ಪರಿಶೀಲನೆ ಮಾಡುವ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಪಿ. ಪಿ. ಹೆಗರೆ. — ಅಧ್ಯಕ್ಷರೇ, ಇದರ ಬಗ್ಗೆ ಮಾನ್ಯ ಮಂತ್ರಿಗಳು ಪರಿಶೀಲನೆ ಮಾಡಿಲ್ಲ ಎನ್ನುವುದು ಅರ್ಥವಾಯಿತು. ನಮ್ಮ ರಾಜ್ಯದಲ್ಲಿ ಸರ್ಕಾರಿ ಕ್ಷೇತ್ರದಲ್ಲಿ ಮಾತ್ರ ಷೆಡ್ಯೂಲ್ಡ್ ಕ್ಯಾಸ್ಸ್ ಮತ್ತು ಷೆಡ್ಯೂಲ್ಡ್ ಟ್ರೈಬ್ಸ್ ಬರುತ್ತಿದ್ದಾರೆ. ವೈದ್ಯಕೀಯ ಕಾಲೇಜು, ಇಂಜಿನಿಯರಿಂಗ್ ಕಾಲೇಜುಗಳನ್ನು ಸರ್ಕಾರದವರಿಗಿಂತಲೂ ಖಾಸಗಿಯವರು ನಡೆಸುವುದು ಬಹಳ ಇದೆ. ಇವುಗಳನ್ನು ನೋಡುವಾಗ

ಷೆಡ್ಯೂಲ್ಡ್ ಕ್ಯಾಸ್ಸ್ ಮತ್ತು ಷೆಡ್ಯೂಲ್ಡ್ ಟ್ರೈಬ್ಸ್‌ನವರಿಗೆ ಖಾಸಗಿ ಸಂಸ್ಥೆ ಕಾಲೇಜುಗಳಲ್ಲಿ ಪ್ರವೇಶ ಇಲ್ಲ. ಸರ್ಕಾರದವರು ಇದನ್ನು ಸರಿಪಡಿಸುತ್ತೀರಾ ? ಖಾಸಗಿ ಸಂಸ್ಥೆಯವರಿಗೆ ಆರ್ಡರ್ ಮಾಡಿ ಪ್ರಾತಿನಿಧ್ಯ ಕೊಡುವ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಎ. ಬಿ. ಜಕನೂರು.—ಅಧ್ಯಕ್ಷರೆ, ಎಂಪ್ಲಾಯ್‌ಮೆಂಟ್ ಎಕ್ಸ್‌ಚೇಂಜಿನಲ್ಲಿ ಎಷ್ಟು ಜನ ಹೆಸರುಗಳನ್ನು ನೋಂದಾಯಿಸಿದ್ದಾರೆ ಅದಕ್ಕೆ ಮಾತ್ರ ಸಂಬಂಧಪಟ್ಟ ಪ್ರಶ್ನೆ ಇದೆ. ಉಳಿದದ್ದು ನನಗೆ ಸಂಬಂಧ ಇಲ್ಲ.

ಶ್ರೀ ಪಿ. ಪಿ. ಹೆಗರೆ.—ಅಧ್ಯಕ್ಷರೆ, ಮಾನ್ಯ ಮುಖ್ಯ ಮಂತ್ರಿಗಳು ಇದಕ್ಕೆ ಉತ್ತರ ಕೊಡಬೇಕಾಗುತ್ತದೆ.

ಶ್ರೀ ಮಲ್ಲೂರು ಆನಂದರಾವ್.—ಅಧ್ಯಕ್ಷರೆ, ಮಾನ್ಯ ಸದಸ್ಯರು ಅಂಕಿಅಂಶಗಳನ್ನು ಕೇಳಿರುವ ಉದ್ದೇಶ ಸರ್ಕಾರದ ಗಮನವನ್ನು ಸೆಳೆದಿದ್ದಾರೆ. ಅದರಲ್ಲಿ ಬಹು ಮುಖ್ಯವಾದುದು ಎಂದರೆ ೯೦೧ ನಿರುದ್ಯೋಗಿ ವೈದ್ಯಕೀಯ ಪದವೀಧರರಲ್ಲಿ ೧೦೧೦ ಜನ ಷೆಡ್ಯೂಲ್ಡ್ ಕ್ಯಾಸ್ಸ್ ಮತ್ತು ಷೆಡ್ಯೂಲ್ಡ್ ಟ್ರೈಬ್ಸ್ ಇರಬೇಕಾದರೆ ಇವರಿಗೆ ಉದ್ಯೋಗ ಇಲ್ಲವೇ ? ಸರ್ಕಾರ ಇದರ ಬಗ್ಗೆ ತನಿಖೆ ನಡೆಸಿದ್ದಾರೆಯೇ ? ೧೦೦೦ ಜನ ಮೆಡಿಕಲ್ ಗ್ರಾಜ್ನುಯೇಟ್‌ಗೆ ಉದ್ಯೋಗ ಇಲ್ಲದಿದ್ದರೆ ಬೇರೆಯವರಿಗೆ ಎಲ್ಲಿ ಸಿಕ್ಕಬೇಕು ಕಾಲೇಜುಗಳಲ್ಲಿ ೧೮ ಪರಸೆಂಟ್ ಕೊಡುತ್ತಿದ್ದಾರೆಯೇ ? ಬೇರೆ ರೆಕ್ರೂಟ್‌ಮೆಂಟ್ ಮಾಡಿಕೊಳ್ಳಬೇಕಾದರೆ ೧೮ ಪರಸೆಂಟ್ ಕೊಡುತ್ತಿದ್ದಾರೆಯೇ ? ಇದರ ಬಗ್ಗೆ ವಿಶೇಷ ತನಿಖೆ ಮಾಡಿಸುತ್ತೀರಾ ?

ಶ್ರೀ ಎ. ಬಿ. ಜಕನೂರು.—ಅಧ್ಯಕ್ಷರೆ, ನಾನು ಈಗ ಮಾನ್ಯ ಸದಸ್ಯರಿಗೆ ಮೂರು ವರ್ಷದ ಅಂಕಿಅಂಶಗಳನ್ನು ಕೊಡಲಿಕ್ಕೆ ಇಷ್ಟಪಡುತ್ತೇನೆ. ೧೯೭೮ರಲ್ಲಿ ಮೆಡಿಕಲ್ ಕಾಲೇಜಿನಲ್ಲಿ ೧೫೫ ಜನರಿಗೆ ನೌಕರಿ ಒದಗಿಸಲಾಗಿದೆ ಅದರ ಪೈಕಿ ಎಸ್. ಸಿ. ೧೩೩ ಜನರಿಗೆ ಎಸ್. ಟಿ. ೪ ಜನರಿಗೆ ಕೊಡಲಾಗಿದೆ. ೧೯೭೯ರಲ್ಲಿ ೨೬೬ ಜನರಿಗೆ ನೌಕರಿ ಒದಗಿಸಲಾಗಿದೆ. ಅದರ ಪೈಕಿ ಎಸ್. ಸಿ. ೧೦೫ ಜನರಿಗೆ ಎಸ್. ಟಿ. ೧೬ ಜನರಿಗೆ ಕೊಡಲಾಗಿದೆ. ೧೯೮೦ರಲ್ಲಿ ೬೮ ಜನರಿಗೆ ನೌಕರಿ ಒದಗಿಸಲಾಗಿದೆ. ಅದರಲ್ಲಿ ಎಸ್. ಸಿ. ೫೪ ಜನರಿಗೆ, ಎಸ್. ಟಿ. ೨ ಜನರಿಗೆ ಕೊಡಲಾಗಿದೆ. ಮೂರು ವರ್ಷದ ಅಂಕಿಅಂಶಗಳನ್ನು ನೋಡಿದರೆ ಎಸ್. ಸಿ. ಮತ್ತು ಎಸ್. ಟಿ. ಯವರಿಗೆ ಹೆಚ್ಚು ನೌಕರಿ ಒದಗಿಸಲಾಗಿದೆ. ಉಳಿದದ್ದು ಏತಕ್ಕೆ ಆಗಿಲ್ಲ. ಎಂದರೆ ಹೆಚ್ಚು ಸ್ಥಳ ಇರಲಿಕ್ಕಿಲ್ಲ.

ಶ್ರೀ ಗಂಗಣ್ಣ.—ಅಧ್ಯಕ್ಷರೆ, ನಿರುದ್ಯೋಗಿ ವೈದ್ಯಕೀಯ ಅಧಿಕಾರಿಗಳಲ್ಲಿ ನಿಮ್ಮ ಜಾತಿ ಹಾಗೂ ನಿಮ್ಮ ಪಂಗಡಗಳಿಗೆ ಸೇರಿದಂಥ ಮಹಿಳಾ ವೈದ್ಯಾಧಿಕಾರಿಗಳ ಸಂಖ್ಯೆ ಎಷ್ಟು.

ಶ್ರೀ ಎ. ಬಿ. ಜಕನೂರು.—ಅಧ್ಯಕ್ಷರೆ, ಪ್ರಶ್ನೆಯಲ್ಲಿ ಎಸ್. ಸಿ. ಮತ್ತು ಎಸ್. ಟಿ. ಅವರಿಗೆ ನಿರುದ್ಯೋಗಿ ಅಂಕಿಸಂಖ್ಯೆಯನ್ನು ಮಾತ್ರ ಕೇಳಿದ್ದಾರೆ. ಅದಕ್ಕೆ ಮಾತ್ರ ಉತ್ತರ ಒದಗಿಸಿದ್ದೇವೆ. ಮಹಿಳೆಯರ ಬಗ್ಗೆ ಈಗ ನನ್ನಲ್ಲಿ ಅಂಕಿಸಂಖ್ಯೆಗಳಿಲ್ಲ.

ಶ್ರೀ ಪಿ. ಪಿ. ಹೆಗರೆ.—ಅಧ್ಯಕ್ಷರೆ, ಈ ಪ್ರಶ್ನೆಗೆ ಮಾನ್ಯ ಮುಖ್ಯ ಮಂತ್ರಿಗಳು ಬೇಕಾಗುತ್ತದೆ. ನಮ್ಮ ಉದ್ದೇಶ ಏನು ಅರ್ಥ ಮಾಡಿಕೊಳ್ಳಬೇಕಾಗುತ್ತದೆ.

ಅಧ್ಯಕ್ಷರು.—ಮಾನ್ಯ ಮಂತ್ರಿಗಳು ಲೇಬರ್ ಡಿಪಾರ್ಟ್‌ಮೆಂಟಿಗೆ ಸಂಬಂಧಪಟ್ಟಂತೆ ಅಂಕಿಅಂಶಗಳನ್ನು ಒದಗಿಸಿದ್ದಾರೆ. ಆದ್ದರಿಂದ, ಸಂಬಂಧಪಟ್ಟ ಮಂತ್ರಿಯವರಿಗೆ ಬೇರೆ ಪ್ರಶ್ನೆ ಕಳ್ಳುಹಿಸಿ ಉತ್ತರ ಪಡೆಯಿರಿ.

ಶ್ರೀ ಬಿ. ವಿ. ಕಕ್ಕಿಲಾಯ.—ಅಧ್ಯಕ್ಷರೆ, ೯೦೧ ಮಂದಿ ವೈದ್ಯಕೀಯ ಪದವೀಧರರು, ೧೭೬೬ ಮಂದಿ ಇಂಜಿನಿಯರಿಂಗ್ ಪದವೀಧರರು ನಿರುದ್ಯೋಗಿಗಳಾಗಿದ್ದಾರೆಂದು ಮಾನ್ಯ ಮಂತ್ರಿಗಳು ಉತ್ತರದಲ್ಲಿ ತಿಳಿಸಿದ್ದಾರೆ. ಅದರಲ್ಲಿ ನಿಮ್ಮ ವರ್ಗಕ್ಕೆ ಸೇರಿದವರು ಇದ್ದಾರೆ, ಅವರಿಗೆ ನಾವು ಪ್ರಾಶಸ್ತ್ಯ ಕೊಟ್ಟಿದ್ದೇವೆ ಎಂದು ಹೇಳಿದ್ದಾರೆ. ಇನ್ನೂ ಹೆಚ್ಚು ಜಾಸ್ತಿ ಕೊಡಬೇಕಾಗಿತ್ತು ಎಂದು ನಾನು ತಿಳಿಸುತ್ತೇನೆ. ಹಳ್ಳಿಗಾಡುಗಳಲ್ಲಿ ಬೇಕಾದಷ್ಟು ಜನ ವೈದ್ಯಕೀಯ ಪದವೀಧರರು, ಇಂಜಿನಿಯರಿಂಗ್ ಪದವೀಧರರು ಬೇಕಾಗಿದ್ದಾರೆ. ಪ್ರೈಮರಿ ಹೆಲ್ತ್ ಸೆಂಟರ್‌ನಲ್ಲಿ, ತಾಲ್ಲೂಕು ಲೆವೆಲ್ ಹಾಸ್ಪಿಟಲ್‌ಗಳಲ್ಲಿ ಅನೇಕ ಹುದ್ದೆಗಳು ಖಾಲಿ ಇವೆ. ಎಲ್ಲಾ ಕ್ಷೇತ್ರಗಳಲ್ಲೂ ಖಾಲಿ ಇರತಕ್ಕ ಹುದ್ದೆಗಳನ್ನು ಈಗ ಕೊಡಲೇ ಭರ್ತಿ ಮಾಡಲಿಕ್ಕೆ ಮಾನ್ಯ ಮಂತ್ರಿಗಳು ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಎ. ಬಿ. ಜಕನೂರು.—ಅಧ್ಯಕ್ಷರೆ, ಈ ಪ್ರಶ್ನೆ ನನಗೆ ಸಂಬಂಧಪಡುವುದಿಲ್ಲ. ಈ ಬಗ್ಗೆ ಮೆಡಿಕಲ್ ಡಿಪಾರ್ಟ್‌ಮೆಂಟಿನವರು ಲಿಸ್ಟ್ ಕೊಡಬೇಕಾಗುತ್ತದೆ. ಪಿ. ಎಸ್. ಸಿ. ಅವರು ಭರ್ತಿ ಮಾಡಬೇಕಾಗುತ್ತದೆ.

ಶ್ರೀ ಬಿ. ಹೆಚ್. ಲಕ್ಷ್ಮಣಯ್ಯ.—ಸ್ವಾಮಿ, ತಾವು ವೈದ್ಯಕೀಯ ಪದವೀಧರರು ಇಂಜಿನಿಯರಿಂಗ್ ಪದವೀಧರರು ಎಷ್ಟು ಜನ ರಿಜಿಸ್ಟ್ರರ್ ಮಾಡಿದ್ದಾರೆ ಆ ಬಗ್ಗೆ ವಿವರ ಕೊಟ್ಟಿದ್ದೀರಿ. ಈ ವರ್ಷಕ್ಕೆ ಎಷ್ಟು ಇಂಜಿನಿಯರಿಂಗ್ ವಂತೆ ವೈದ್ಯಕೀಯ ಪದವೀಧರರ ಹುದ್ದೆಗಳು ಖಾಲಿ ಇವೆ ಎಂದು ತಿಳಿಸುತ್ತೀರಾ ?

ಅಧ್ಯಕ್ಷರು.—ಲೇಬರ್ ಡಿಪಾರ್ಟ್‌ಮೆಂಟಿನವರು ಎಷ್ಟು ಜನ ರಿಜಿಸ್ಟ್ರರ್ ಮಾಡಿದ್ದಾರೆ ಆ ಮಾಹಿತಿಯನ್ನು ಒದಗಿಸಲಿಕ್ಕೆ ಸಾಧ್ಯ. ತಾವು ಕೇಳತಕ್ಕದ್ದು ಅವರಿಗೆ ಬರುವುದಿಲ್ಲ.

ಶ್ರೀ ಬಿ. ಹೆಚ್. ಲಕ್ಷ್ಮಣಯ್ಯ.—ಅಧ್ಯಕ್ಷರೆ, ಎಂಪ್ಲಾಯ್‌ಮೆಂಟ್ ಎಕ್ಸ್‌ಚೇಂಜ್‌ನಲ್ಲಿ ಎಷ್ಟು ವೇಕೆನ್ಸಿ ಇದೆ ಎಂದು ಇರುತ್ತದೆ. ಎಷ್ಟು ಜನರ ಲಿಸ್ಟ್ ಕಳುಹಿಸಿಕೊಟ್ಟಿರುತ್ತಾರೆ ಅದು ಇರುತ್ತದೆ.

ಶ್ರೀ ಎ. ಬಿ. ಜಕನೂರು.—ಅಧ್ಯಕ್ಷರೆ, ಎಷ್ಟು ಖಾಲಿ ಹುದ್ದೆಗಳು ಇರುತ್ತವೆ. ಯಾವ ಯಾವ ಹುದ್ದೆಗಳಿಗೆ ನೇಮಕವೇಕಾಗುತ್ತದೆ. ಅದರ ಬಗ್ಗೆ ಲಿಸ್ಟ್ ತರಿಸಿಕೊಂಡು ಅಪಾಯಿಂಟ್ ಮಾಡುವುದು ನಡೆಯುತ್ತದೆ.

ಶ್ರೀ ಜೆ. ಹೆಚ್. ಪಟೇಲ್.—ಅಧ್ಯಕ್ಷರೆ, ಒಂದು ಊರಿನಲ್ಲಿ ಒಂದು ಗಾಡಿ ತುಂಬಾ ಸಾಮಾನುಗಳನ್ನು ಇಟ್ಟುಕೊಂಡು ದಾವಣಗೆರೆಗೆ ಹೊಡೆದುಕೊಂಡು ಹೋಗುವಾಗ, ಹಿಂದೆ ಕುಳಿತಿದ್ದವನಿಗೆ ಸಾಮಾನುಗಳು ಏನಾದರೂ ಬಿದ್ದರೆ ನೋಡಿಕೊಂಡು ಬಾ ಎಂದು ಹೇಳಿದನಂತೆ ಆವನು ಗಾಡಿ ಹೊಡೆದುಕೊಂಡು ಹೋಗುವಾಗ ಒಂದೊಂದೇ ಸಾಮಾನುಗಳು ಬಿದ್ದು ಹೋಗಲಿಕ್ಕೆ ಪ್ರಾರಂಭವಾದಾಗ ಹಿಂದೆ ಕುಳಿತಿದ್ದವನು ಅದನ್ನು ದಾವಣಗೆರೆಯವರೆಗೂ ಸುಮ್ಮನೆ ನೋಡಿಕೊಂಡು ಹೋದನಂತೆ. ದಾವಣಗೆರೆಗೆ ಹೋಗುವ ವೇಳೆಗೆ ಎಲ್ಲಾ ಸಾಮಾನುಗಳು ಬಿದ್ದು ಹೋಗಿದ್ದವಂತೆ. ಆ ಗಾಡಿ ಹೊಡೆದು ಕೊಂಡು ಹೋಗುತ್ತಿದ್ದವನು ಹಿಂದೆ ಕುಳಿತಿದ್ದವನನ್ನು ಸಾಮಾನುಗಳೆಲ್ಲಾ ಎಲ್ಲಿ ಎಂದು ಕೇಳಿದ್ದಕ್ಕೆ, ನೀನು ಸಾಮಾನುಗಳು ಬಿದ್ದರೆ ನೋಡಿಕೊಂಡು ಬಾ ಎಂದು ಏನು ಹೇಳಿದ್ದೆ, ಅದೇ ರೀತಿ ನೋಡಿಕೊಂಡು ಬಂದೆ ಎಂದು ಹೇಳಿದನಂತೆ. ಆ ರೀತಿ ಇದೆ ಇವರ ಪ್ರಶ್ನೆ ಉತ್ತರ.

MR. SPEAKER.—Questions are over.

QUESTIONS FOR ANSWERS ON THE DAY

(but not taken up)

Security measures to the Chembu Villagers of Madakeri Taluk.

413. SRI K. RAMBHAT (Puttur).—Will the Chief Minister be pleased to state:—

(a) whether it has come to the notice of Government that it has become very difficult for the people to live due to the harassment by miscreants in Chembu Village, Madikeri taluk of Coorg district ;

(b) if so, the action taken by Government in this regard ?

SRI R. GUNDU RAO (Chief Minister).—

(a) No

(b) Does not arise in view of the reply given to (a) above.